

॥ श्री गणेशाय नमः ॥



Astro • Puja • Vastu

# हरि ॐ धार्मिक पूजा विधी केंद्र

ज्योतिष आणि वास्तु सल्लागार

योगेशशास्त्री ढवळे (गुरुजी)

Mob. 95944 28749

निलेशशास्त्री ढवळे (गुरुजी)

Mob. 86524 02078

---

# Shri Gayatri Sahasranama Stotram

---

## श्रीगायत्रीसहस्रनामस्तोत्रम्

---

### Document Information

---

Text title : gAyatrI sahasranAma stotram 1-1

File name : gAyatrisahasra.itx

Category : sahasranAma, devii, gAyatrI, stotra, devI

Location : doc\_devii

Author : Traditional

Proofread by : Ravin Bhalekar ravibhalekar at hotmail.com

Description-comments : See corresponding nAmAvalI. This is shorter a version. Refer to extended version 1-2.

Latest update : February 01, 2005, July 18, 2022

Send corrections to : sanskrit at cheerful dot c om

---

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

**Please help to maintain respect for volunteer spirit.**

---

Please note that proofreading is done using Devanagari version and other language/scripts are generated using **sanscript**.

---

January 7, 2024

*sanskritdocuments.org*

---

श्रीगायत्रीसहस्रनामस्तोत्रम्



श्रीगणेशाय नमः ।

ध्यानम् -

रक्तश्वेतहिरण्यनीलधवलैर्युक्तां त्रिनेत्रोज्ज्वलां  
रक्तारक्तनवस्रजं मणिगणैर्युक्तां कुमारीमिमाम् ।  
गायत्री कमलासनां करतलव्यानद्धकुण्डाम्बुजां  
पद्माक्षीं च वरस्रजञ्च दधतीं हंसाधिरूढां भजे ॥

ॐ तत्काररूपा तत्त्वज्ञा तत्पदार्थस्वरूपिणि ।  
तपस्स्व्याध्यायनिरता तपस्विजननञ्चुता ॥ १ ॥

तत्कीर्तिगुणसम्पन्ना तथ्यवाक्च तपोनिधिः ।  
तत्त्वोपदेशसम्बन्धा तपोलोकनिवासिनी ॥ २ ॥

तरुणादित्यसङ्काशा तसकाञ्चनभूषणा ।  
तमोपहारिणि तन्त्री तारिणि ताररूपिणि ॥ ३ ॥

तलादिभुवनान्तस्था तर्कशास्त्रविधायिनी ।  
तन्त्रसारा तन्त्रमाता तन्त्रमार्गप्रदर्शिनी ॥ ४ ॥

तत्त्वा तन्त्रविधानज्ञा तन्त्रस्था तन्त्रसाक्षिणि ।  
तदेकध्याननिरता तत्त्वज्ञानप्रबोधिनी ॥ ५ ॥

तन्नाममन्त्रसुप्रीता तपस्विजनसेविता ।  
साकाररूपा सावित्री सर्वरूपा सनातनी ॥ ६ ॥

संसारदुःखशमनी सर्वयागफलप्रदा ।  
सकला सत्यसङ्कल्पा सत्या सत्यप्रदायिनी ॥ ७ ॥

सन्तोषजननी सारा सत्यलोकनिवासिनी ।  
समुद्रतनयाराध्या सामगानप्रिया सती ॥ ८ ॥

समानी सामदेवी च समस्तसुरसेविता ।  
सर्वसम्पत्तिजननी सद्गुणा सकलेष्टदा ॥ ९ ॥  
सनकादिमुनिध्येया समानाधिकवर्जिता ।  
साध्या सिद्धा सुधावासा सिद्धिस्साध्यप्रदायिनी ॥ १० ॥  
सद्युगाराध्यनिलया समुत्तीर्णा सदाशिवा ।  
सर्ववेदान्तनिलया सर्वशास्त्रार्थगोचरा ॥ ११ ॥  
सहस्रदलपद्मस्था सर्वज्ञा सर्वतोमुखी ।  
समया समयान्वारा सदसद्बन्धिभेदिनी ॥ १२ ॥  
सप्तकोटिमहामन्त्रमाता सर्वप्रदायिनी ।  
सगुणा सम्भ्रमा साक्षी सर्वचैतन्यरूपिणी ॥ १३ ॥  
सत्कीर्तिस्सात्विका साध्वी सच्चिदानन्दरूपिणी ।  
सङ्कल्परूपिणी सन्ध्या सालग्रामनिवासिनी ॥ १४ ॥  
सर्वोपाधिविनिर्मुक्ता सत्यज्ञानप्रबोधिनी ।  
विकाररूपा विप्रश्रीर्विप्राराधनतत्परा ॥ १५ ॥  
विप्रप्रीर्विप्रकल्याणी विप्रवाक्यस्वरूपिणी ।  
विप्रमन्दिरमध्यस्था विप्रवादविनोदिनी ॥ १६ ॥  
विप्रोपाधिविनिर्भेत्री विप्रहत्याविमोचनी ।  
विप्रत्राता विप्रगोत्रा विप्रगोत्रविवर्धिनी ॥ १७ ॥  
विप्रभोजनसन्तुष्टा विष्णुरूपा विनोदिनी ।  
विष्णुमाया विष्णुवन्द्या विष्णुगर्भा विचित्रिणी ॥ १८ ॥  
वैष्णवी विष्णुभगिनी विष्णुमायाविलासिनी ।  
विकाररहिता विश्वविज्ञानघनरूपिणी ॥ १९ ॥  
विबुधा विष्णुसङ्कल्पा विश्वामित्रप्रसादिनी ।  
विष्णुचैतन्यनिलया विष्णुस्वा विश्वसाक्षिणी ॥ २० ॥  
विवेकिनी वियदूपा विजया विश्वमोहिनी ।  
विद्याधरी विधानज्ञा वेदतत्त्वार्थरूपिणी ॥ २१ ॥  
विरूपाक्षी विराडूपा विक्रमा विश्वमङ्गला ।  
विश्वम्भरासमाराध्या विश्वभ्रमणकारिणी ॥ २२ ॥

विनायकी विनोदस्था वीरगोष्ठीविवर्धिनी ।  
 विवाहरहिता विन्ध्या विन्ध्याचलनिवासिनी ॥ २३ ॥  
 विद्याविद्याकरी विद्या विद्याविद्याप्रबोधिनी ।  
 विमला विभवा वेद्या विश्वस्था विविधोज्ज्वला ॥ २४ ॥  
 वीरमध्या वरारोहा वितन्त्रा विश्वनायिका ।  
 वीरहत्याप्रशमनी विनम्रजनपालिनी ॥ २५ ॥  
 वीरधीर्विविधाकारा विरोधिजननाशिनी ।  
 तुकाररूपा तुर्यश्रीस्तुलसीवनवासिनी ॥ २६ ॥  
 तुरङ्गी तुरगारूढा तुलादानफलप्रदा ।  
 तुलामाघस्नानतुष्टा तुष्टिपुष्टिप्रदायिनी ॥ २७ ॥  
 तुरङ्गमप्रसन्तुष्टा तुलिता तुल्यमध्यगा ।  
 तुङ्गोत्तुङ्गा तुङ्गकुचा तुहिनाचलसंस्थिता ॥ २८ ॥  
 तुम्बुरादिस्तुतिप्रीता तुषारशिखरीश्वरी ।  
 तुष्टा च तुष्टिजननी तुष्टलोकनिवासिनी ॥ २९ ॥  
 तुलाधारा तुलामध्या तुलस्था तुर्यरूपिणी ।  
 तुरीयगुणगम्भीरा तुर्यनादस्वरूपिणी ॥ ३० ॥  
 तुर्यविद्यालास्यतुष्टा तुर्यशास्त्रार्थवादिनी ।  
 तुरीयशास्त्रतत्त्वज्ञा तुर्यनादविनोदिनी ॥ ३१ ॥  
 तुर्यनादान्तनिलया तुर्यानन्दस्वरूपिणी ।  
 तुरीयभक्तिजननी तुर्यमार्गप्रदर्शिनी ॥ ३२ ॥  
 वकाररूपा वागीशी वरेण्या वरसंविधा ।  
 वरा वरिष्ठा वैदेही वेदशास्त्रप्रदर्शिनी ॥ ३३ ॥  
 विकल्पशमनी वाणी वाञ्छितार्थफलप्रदा ।  
 वयस्था च वयोमध्या वयोवस्थाविवर्जिता ॥ ३४ ॥  
 वन्दिनी वादिनी वर्या वाङ्मयी वीरवन्दिता ।  
 वानप्रस्थाश्रमस्था च वनदुर्गा वनालया ॥ ३५ ॥  
 वनजाक्षी वनचरी वनिता विश्वमोहिनी ।

वसिष्ठावामदेवादिवन्द्या वन्द्यस्वरूपिणी ॥ ३६ ॥  
 वैद्या वैद्यचिकित्सा च वषट्कारी वसुन्धरा ।  
 वसुमाता वसुत्राता वसुजन्मविमोचनी ॥ ३७ ॥  
 वसुप्रदा वासुदेवी वासुदेव मनोहरी ।  
 वासवार्चितपादश्रीर्वासवारिविनाशिनी ॥ ३८ ॥  
 वागीशी वाङ्मनस्थायी वशिनी वनवासभूः ।  
 वामदेवी वरारोहा वाद्यघोषणतत्परा ॥ ३९ ॥  
 वाचस्पतिसमाराध्या वेदमाता विनोदिनी ।  
 रेकाररूपा रेवा च रेवातीरनिवासिनी ॥ ४० ॥  
 राजीवलोचना रामा रागिणिरतिवन्दिता ।  
 रमणीरामजप्ता च राज्यपा राजताद्रिगा ॥ ४१ ॥  
 राकिणी रेवती रक्षा रुद्रजन्मा रजस्वला ।  
 रेणुकारमणी रम्या रतिवृद्धा रता रतिः ॥ ४२ ॥  
 रावणानन्दसन्धायी राजश्री राजशेखरी ।  
 रणमद्या रथारूढा रविकोटिसमप्रभा ॥ ४३ ॥  
 रविमण्डलमध्यस्था रजनी रविलोचना ।  
 रथाङ्गपाणि रक्षोघ्नी रागिणी रावणार्चिता ॥ ४४ ॥  
 रम्भादिकन्यकाराध्या राज्यदा राज्यवर्धिनी ।  
 रजताद्रीशसविथस्था रम्या राजीवलोचना ॥ ४५ ॥  
 रम्यवाणी रमाराध्या राज्यधात्री रतोत्सवा ।  
 रेवती च रतोत्साहा राजहृद्रोगहारिणी ॥ ४६ ॥  
 रङ्गप्रवृद्धमधुरा रङ्गमण्डपमध्यगा ।  
 रञ्जिता राजजननी रम्या राकेन्दुमध्यगा ॥ ४७ ॥  
 राविणी रागिणी रञ्ज्या राजराजेश्वरार्चिता ।  
 राजन्वती राजनीती रजताचलवासिनी ॥ ४८ ॥  
 राघवार्चितपादश्री राघवा राघवप्रिया ।  
 रत्ननूपुरमध्याढ्या रत्नद्वीपनिवासिनी ॥ ४९ ॥

रत्नप्राकारमध्यस्था रत्नमण्डपमध्यगा ।  
 रत्नाभिषेकसन्तुष्टा रत्नाङ्गी रत्नदायिनी ॥ ५० ॥  
 णिकाररूपिणी नित्या नित्यतृप्ता निरञ्जना ।  
 निद्रात्ययविशेषज्ञा नीलजीमूतसन्निभा ॥ ५१ ॥  
 नीवारशूकवत्तन्वी नित्यकल्याणरूपिणी ।  
 नित्योत्सवा नित्यपूज्या नित्यानन्दस्वरूपिणी ॥ ५२ ॥  
 निर्विकल्पा निर्गुणस्था निश्चिन्ता निरुपद्रवा ।  
 निस्संशया निरीहा च निर्लोभा नीलमूर्धजा ॥ ५३ ॥  
 निखिलागममध्यस्था निखिलागमसंस्थिता ।  
 नित्योपाधिविनिर्मुक्ता नित्यकर्मफलप्रदा ॥ ५४ ॥  
 नीलग्रीवा निराहारा निरञ्जनवरप्रदा ।  
 नवनीतप्रिया नारी नरकार्णवतारिणी ॥ ५५ ॥  
 नारायणी निरीहा च निर्मला निर्गुणप्रिया ।  
 निश्चिन्ता निगमाचारनिखिलागम च वेदिनी ॥ ५६ ॥  
 निमेषानिमिषोत्पन्ना निमेषाण्डविधायिनी ।  
 निवातदीपमध्यस्था निर्विघ्ना नीचनाशिनी ॥ ५७ ॥  
 नीलवेणी नीलखण्डा निर्विषा निष्कशोभिता ।  
 नीलांशुकपरीधाना निन्दघ्नी च निरीश्वरी ॥ ५८ ॥  
 निश्वासोच्छ्वासमध्यस्था नित्ययानविलासिनी ।  
 यङ्काररूपा यन्त्रेशी यन्त्री यन्त्रयशस्विनी ॥ ५९ ॥  
 यन्त्राराधनसन्तुष्टा यजमानस्वरूपिणी ।  
 योगिपूज्या यकारस्था यूपस्तम्भनिवासिनी ॥ ६० ॥  
 यमघ्नी यमकल्पा च यशःकामा यतीश्वरी ।  
 यमादीयोगनिरता यतिदुःखापहारिणी ॥ ६१ ॥  
 यज्ञा यज्वा यजुर्गेया यज्ञेश्वरपतिव्रता ।  
 यज्ञसूत्रप्रदा यष्टी यज्ञकर्मफलप्रदा ॥ ६२ ॥  
 यवाङ्कुरप्रिया यन्त्री यवदघ्नी यवार्चिता ।  
 यज्ञकर्त्री यज्ञभोक्त्री यज्ञाङ्गी यज्ञवाहिनी ॥ ६३ ॥

यज्ञसाक्षी यज्ञमुखी यजुषी यज्ञरक्षिणी ।  
 भकाररूपा भद्रेशी भद्रकल्याणदायिनी ॥ ६४ ॥  
 भक्तप्रिया भक्तसखा भक्ताभीष्टस्वरूपिणी ।  
 भगिनी भक्तसुलभा भक्तिदा भक्तवत्सला ॥ ६५ ॥  
 भक्तचैतन्यनिलया भक्तबन्धविमोचनी ।  
 भक्तस्वरूपिणी भाग्या भक्तारोग्यप्रदायिनी ॥ ६६ ॥  
 भक्तमाता भक्तगम्या भक्ताभीष्टप्रदायिनी ।  
 भास्करी भैरवी भोग्या भवानी भयनाशिनी ॥ ६७ ॥  
 भद्रात्मिका भद्रदायी भद्रकाली भयङ्करी ।  
 भगनिष्यन्दिनी भूमी भवबन्धविमोचनी ॥ ६८ ॥  
 भीमा भवसखा भङ्गीभङ्गुरा भीमदर्शिनी ।  
 भल्ली भल्लीधरा भीरुर्भेरुण्डा भीमपापहा ॥ ६९ ॥  
 भावज्ञा भोगदात्री च भवघ्नी भूतिभूषणा ।  
 भूतिदा भूमिदात्री च भूपतित्वप्रदायिनी ॥ ७० ॥  
 भ्रामरी भ्रमरी भारी भवसागरतारिणी ।  
 भण्डासुरवधोत्साहा भाग्यदा भावमोदिनी ॥ ७१ ॥  
 गोकाररूपा गोमाता गुरुपत्नी गुरुप्रिया ।  
 गोरोचनप्रिया गौरी गोविन्दगुणवर्धिनी ॥ ७२ ॥  
 गोपालचेष्टासन्तुष्टा गोवर्धनविवर्धिनी ।  
 गोविन्दरूपिणी गोम्री गोकुलानांविवर्धिनी ॥ ७३ ॥  
 गीता गीतप्रिया गेया गोदा गोरूपधारिणी ।  
 गोपी गोहृत्यशमनी गुणिनी गुणिविग्रहा ॥ ७४ ॥  
 गोविन्दजननी गोष्ठा गोप्रदा गोकुलोत्सवा ।  
 गोचरी गौतमी गङ्गा गोमुखी गुणवासिनी ॥ ७५ ॥  
 गोपाली गोमया गुम्मा गोष्ठी गोपुरवासिनी ।  
 गरुडा गमनश्रेष्ठा गारुडा गरुडध्वजा ॥ ७६ ॥  
 गम्भीरा गण्डकी गुण्डा गरुडध्वजवल्लभा ।

गगनस्था गयावासा गुणवृत्तिर्गुणोद्भवा ॥ ७७ ॥  
 देकाररूपा देवेशी दृग्रूपा देवतार्चिता ।  
 देवराजेश्वरार्धाङ्गी दीनदैत्यविमोचनी ॥ ७८ ॥  
 देकालपरिज्ञाना देशोपद्रवनाशिनी ।  
 देवमाता देवमोहा देवदानवमोहिनी ॥ ७९ ॥  
 देवेन्द्रार्चितपादश्री देवदेवप्रसादिनी ।  
 देशान्तरी देशरूपा देवालयनिवासिनी ॥ ८० ॥  
 देशभ्रमणसन्तुष्टा देशस्वास्थ्यप्रदायिनी ।  
 देवयाना देवता च देवसैन्यप्रपालिनी ॥ ८१ ॥  
 वकाररूपा वाग्देवी वेदमानसगोचरा ।  
 वैकुण्ठदेशिका वेद्या वायुरूपा वरप्रदा ॥ ८२ ॥  
 वक्रतुण्डार्चितपदा वक्रतुण्डप्रसादिनी ।  
 वैचित्र्यरूपा वसुधा वसुस्थाना वसुप्रिया ॥ ८३ ॥  
 वषट्कारस्वरूपा च वरारोहा वरासना ।  
 वैदेही जननी वेद्या वैदेहीशोकनाशिनी ॥ ८४ ॥  
 वेदमाता वेदकन्या वेदरूपा विनोदिनी ।  
 वेदान्तवादिनी चैव वेदान्तनिलयप्रिया ॥ ८५ ॥  
 वेदश्रवा वेदघोषा वेदगीता विनोदिनी ।  
 वेदशास्त्रार्थतत्त्वज्ञा वेदमार्ग प्रदर्शिनी ॥ ८६ ॥  
 वैदिकीकर्मफलदा वेदसागरवाडवा ।  
 वेदवन्द्या वेदगुह्या वेदाश्वरथवाहिनी ॥ ८७ ॥  
 वेदचक्रा वेदवन्द्या वेदाङ्गी वेदवित्कविः ।  
 सकाररूपा सामन्ता सामगान विचक्षणा ॥ ८८ ॥  
 साम्राज्ञी नामरूपा च सदानन्दप्रदायिनी ।  
 सर्वदृक्सन्निविष्टा च सर्वसम्प्रेषिणीसहा ॥ ८९ ॥  
 सव्यापसव्यदा सव्यसध्रीची च सहायिनी ।  
 सकला सागरा सारा सार्वभौमस्वरूपिणी ॥ ९० ॥

सन्तोषजननी सेव्या सर्वेशी सर्वरञ्जनी ।  
सरस्वती समाराद्या सामदा सिन्धुसेविता ॥ ९१ ॥  
सम्मोहिनी सदामोहा सर्वमाङ्गल्यदायिनी ।  
समस्तभुवनेशानी सर्वकामफलप्रदा ॥ ९२ ॥  
सर्वसिद्धिप्रदा साध्वी सर्वज्ञानप्रदायिनी ।  
सर्वदारिद्र्यशमनी सर्वदुःखविमोचनी ॥ ९३ ॥  
सर्वरोगप्रशमनी सर्वपापविमोचनी ।  
समदृष्टिस्समगुणा सर्वगोप्त्री सहायिनी ॥ ९४ ॥  
सामर्थ्यवाहिनि साह्या सान्द्रानन्दपयोधरा ।  
सङ्कीर्णमन्दिरस्थाना साकेतकुलपालिनी ॥ ९५ ॥  
संहारिणी सुधारूपा साकेतपुरवासिनी ।  
सम्बोधिनी समस्तेशी सत्यज्ञानस्वरूपिणी ॥ ९६ ॥  
सम्पत्करी समानाङ्गी सर्वभावसुसंस्थिता ।  
सन्ध्यावन्दनसुप्रीता सन्मार्गकुलपालिनी ॥ ९७ ॥  
सञ्जीविनी सर्वमेधा सभ्या साधुसुपूजिता ।  
समिद्धा सामिधेनी च सामान्या सामवेदिनी ॥ ९८ ॥  
समुत्तीर्णा सदाचारा संहारा सर्वपावनी ।  
सर्पिणी सर्पमाता च समादानसुखप्रदा ॥ ९९ ॥  
सर्वरोगप्रशमनी सर्वज्ञत्वफलप्रदा ।  
सङ्कमा समदा सिन्धुः सर्गादिकरणक्षमा ॥ १०० ॥  
सङ्कटा सङ्कटहरा सकुङ्कुमविलेपना ।  
सुमुखा सुमुखप्रीता समानाधिकवर्जिता ॥ १०१ ॥  
संस्तुता स्तुतिसुप्रीता सत्यवादी सदास्पदा ।  
धीकाररूपा धीमाता धीरा धीरप्रसादिनी ॥ १०२ ॥  
धीरोत्तमा धीरधीरा धीरस्था धीरशेखरा ।  
धृतिरूपा धनाढ्या च धनपा धनदायिनी ॥ १०३ ॥  
धीरूपा धीरवन्द्या च धीप्रभा धीरमानसा ।  
धीगेया धीपदस्था च धीशाना धीप्रसादिनी ॥ १०४ ॥

मकाररूपा मैत्रेया महामङ्गलदेवता ।  
मनोवैकल्यशमनी मलयाचलवासिनी ॥ १०५ ॥  
मलयध्वजराजश्रीर्मायामोहविभेदिनी ।  
महादेवी महारूपा महाभैरवपूजिता ॥ १०६ ॥  
मनुप्रीता मन्त्रमूर्तिर्मन्त्रवश्या महेश्वरी ।  
मत्तमातङ्गगमना मधुरा मेरुमण्टपा ॥ १०७ ॥  
महागुप्ता महाभूता महाभयविनाशिनी ।  
महाशौर्या मन्त्रिणी च महावैरिविनाशिनी ॥ १०८ ॥  
महालक्ष्मीर्महागौरी महिषासुरमर्दिनी ।  
मही च मण्डलस्था च मधुरागमपूजिता ॥ १०९ ॥  
मेधा मेधाकरी मेध्या माधवी मधुमर्दिनी ।  
मन्त्रा मन्त्रमयी मान्या माया माधवमन्त्रिणी ॥ ११० ॥  
मायादूरा च मायावी मायाज्ञा मानदायिनी ।  
मायासङ्कल्पजननी मायामायविनोदिनी ॥ १११ ॥  
माया प्रपञ्चशमनी मायासंहाररूपिणी ।  
मायामन्त्रप्रसादा च मायाजनविमोहिनी ॥ ११२ ॥  
महापथा महाभोगा महविघ्नविनाशिनी ।  
महानुभावा मन्त्राढ्या महमङ्गलदेवता ॥ ११३ ॥  
हिकाररूपा हृद्या च हितकार्यप्रवर्धिनी ।  
हेयोपाधिनिर्मुक्ता हीनलोकविनाशिनी ॥ ११४ ॥  
हींकारी हीमती हृद्या हीं देवी हीं स्वभाविनी ।  
हीं मन्दिरा हितकरा हृष्टा च हीं कुलोद्भवा ॥ ११५ ॥  
हितप्रज्ञा हितप्रीता हितकारुण्यवर्धिनी ।  
हितासिनी हितक्रोधा हितकर्मफलप्रदा ॥ ११६ ॥  
हिमा हैमवती हैन्त्री हेमाचलनिवासिनी ।  
हिमागजा हितकरी हितकर्मस्वभाविनी ॥ ११७ ॥  
धीकाररूपा धिषणा धर्मरूपा धनेश्वरी ।

धनुर्धरा धराधारा धर्मकर्मफलप्रदा ॥ ११८ ॥  
 धर्माचारा धर्मसारा धर्ममध्यनिवासिनी ।  
 धनुर्विद्या धनुर्वेदा धन्या धूर्तविनाशिनी ॥ ११९ ॥  
 धनधान्या धेनुरूपा धनाढ्या धनदायिनी ।  
 धनेशी धर्मनिरता धर्मराजप्रसादिनी ॥ १२० ॥  
 धर्मस्वरूपा धर्मेशी धर्माधर्मविचारिणी ।  
 धर्मसूक्ष्मा धर्मगेहा धर्मिष्ठा धर्मगोचरा ॥ १२१ ॥  
 योकाररूपा योगेशी योगस्था योगरूपिणी ।  
 योग्या योगीशवरदा योगमार्गनिवासिनी ॥ १२२ ॥  
 योगासनस्था योगेशी योगमायाविलासिनी ।  
 योगिनी योगरक्ता च योगाङ्गी योगविग्रहा ॥ १२३ ॥  
 योगवासा योगभाग्या योगमार्गप्रदर्शिनी ।  
 योकाररूपा योधाढ्यायोध्री योधसुतत्परा ॥ १२४ ॥  
 योगिनी योगिनीसेव्या योगज्ञानप्रबोधिनी ।  
 योगेश्वरप्राणानाथा योगीश्वरहृदिस्थिता ॥ १२५ ॥  
 योगा योगक्षेमकर्त्री योगक्षेमविधायिनी ।  
 योगराजेश्वराराध्या योगानन्दस्वरूपिणी ॥ १२६ ॥  
 नकाररूपा नादेशी नामपारायणप्रिया ।  
 नवसिद्धिसमाराध्या नारायणमनोहरी ॥ १२७ ॥  
 नारायणी नवाधारा नवब्रह्मार्चिताङ्घ्रिका ।  
 नगेन्द्रतनयाराध्या नामरूपविवर्जिता ॥ १२८ ॥  
 नरसिंहार्चितपदा नवबन्धविमोचनी ।  
 नवग्रहार्चितपदा नवमीपूजनप्रिया ॥ १२९ ॥  
 नैमित्तिकार्थफलदा नन्दितारिविनाशिनी ।  
 नवपीठस्थिता नादा नवर्षिगणसेविता ॥ १३० ॥  
 नवसूत्राविधानज्ञा नैमिशारण्यवासिनी ।  
 नवचन्दनदिग्धाङ्गी नवकुङ्कुमधारिणी ॥ १३१ ॥

नववस्त्रपरीधाना नवरत्नविभूषणा ।  
 नव्यभस्मविदग्धाङ्गी नवचन्द्रकलाधरा ॥ १३२ ॥  
 प्रकाररूपा प्राणेशी प्राणसंरक्षणीपरा ।  
 प्राणसञ्जीविनी प्राच्या प्राणिप्राणप्रबोधिनी ॥ १३३ ॥  
 प्रज्ञा प्राज्ञा प्रभापुष्पा प्रतीची प्रभुदा प्रिया ।  
 प्राचीना प्राणिचित्तस्था प्रभा प्रज्ञानरूपिणी ॥ १३४ ॥  
 प्रभातकर्मसन्तुष्टा प्राणायामपरायणा ।  
 प्रायज्ञा प्रणवा प्राणा प्रवृत्तिः प्रकृतिः परा ॥ १३५ ॥  
 प्रबन्धा प्रथमा चैव प्रगा प्रारब्धनाशिनी ।  
 प्रबोधनिरता प्रेक्ष्या प्रबन्धा प्राणसाक्षिणी ॥ १३६ ॥  
 प्रयागतीर्थनिलया प्रत्यक्षपरमेश्वरी ।  
 प्रणवाद्यन्तनिलया प्रणवादिः प्रजेश्वरी ॥ १३७ ॥  
 चोकाररूपा चोरघ्नी चोरबाधाविनाशिनी ।  
 चैतन्यचेतनस्था च चतुरा च चमत्कृतिः ॥ १३८ ॥  
 चक्रवर्तिकुलाधारा चक्रिणी चक्रधारिणी ।  
 चित्तचेया चिदानन्दा चिद्रूपा चिद्विलासिनी ॥ १३९ ॥  
 चिन्ताचित्तप्रशमनी चिन्तितार्थफलप्रदा ।  
 चाम्पेयी चम्पकप्रीता चण्डी चण्डाट्टहासिनी ॥ १४० ॥  
 चण्डेश्वरी चण्डमाता चण्डमुण्डविनाशिनी ।  
 चकोराक्षी चिरप्रीता चिकुरा चिकुरालका ॥ १४१ ॥  
 चैतन्यरूपिणी चैत्री चेतना चित्तसाक्षिणी ।  
 चित्रा चित्रविचित्राङ्गी चित्रगुप्तप्रसादिनी ॥ १४२ ॥  
 चलना चक्रसंस्था च चाम्पेयी चलचित्रिणी ।  
 चन्द्रमण्डलमध्यस्था चन्द्रकोटिसुशीतला ॥ १४३ ॥  
 चन्द्रानुजसमाराध्या चन्द्रा चण्डमहोदरी ।  
 चर्चितारिश्वन्द्रमाता चन्द्रकान्ता चलेश्वरी ॥ १४४ ॥  
 चराचरनिवासी च चक्रपाणिसहोदरी ।  
 दकाररूपा दत्तश्रीदारिद्र्यच्छेदकारिणी ॥ १४५ ॥

दत्तात्रेयस्य वरदा दर्या च दीनवत्सला ।  
 दक्षाराध्या दक्षकन्या दक्षयज्ञविनाशिनी ॥ १४६ ॥  
 दक्षा दाक्षायणी दीक्षा दृष्टा दक्षवरप्रदा ।  
 दक्षिणा दक्षिणाराध्या दक्षिणामूर्तिरूपिणी ॥ १४७ ॥  
 दयावती दमस्वान्ता दनुजारिर्दयानिधिः ।  
 दन्तशोभनिभा देवी दमना दाडिमस्तना ॥ १४८ ॥  
 दण्डा च दमयत्री च दण्डिनी दमनप्रिया ।  
 दण्डकारण्यनिलया दण्डकारिविनाशिनी ॥ १४९ ॥  
 दंष्ट्राकरालवदना दण्डशोभा दरोदरी ।  
 दरिद्रारिष्टशमनी दम्या दमनपूजिता ॥ १५० ॥  
 दानवार्चित पादश्रीर्द्रविणा द्राविणी दया ।  
 दामोदरी दानवारिर्दामोदरसहोदरी ॥ १५१ ॥  
 दात्री दानप्रिया दाम्नी दानश्रीर्द्विजवन्दिता ।  
 दन्तिगा दण्डिनी दूर्वा दधिदुग्धस्वरूपिणी ॥ १५२ ॥  
 दाडिमीबीजसन्दोहा दन्तपङ्क्तिविराजिता ।  
 दर्पणा दर्पणस्वच्छा द्रुममण्डलवासिनी ॥ १५३ ॥  
 दशावतारजननी दशदिग्दैवपूजिता ।  
 दमा दशदिशा दृश्या दशदासी दयानिधिः ॥ १५४ ॥  
 देशकालपरिज्ञाना देशकालविशोधिनी ।  
 दशम्यादिकलाराध्या दशकालविरोधिनी ।  
 दशम्यादिकलाराध्य दशग्रीवविरोधिनी ॥ १५५ ॥  
 दशापराधशमनी दशवृत्तिफलप्रदा ।  
 यात्काररूपिणी याज्ञी यादवी यादवार्चिता ॥ १५६ ॥  
 ययातिपूजनप्रीता याज्ञिकी याजकप्रिया ।  
 यजमाना यदुप्रीता यामपूजाफलप्रदा ॥ १५७ ॥  
 यशस्विनी यमाराध्या यमकन्या यतीश्वरी ।  
 यमादियोगसन्तुष्टा योगीन्द्रहृदया यमा ॥ १५८ ॥


यमोपाधिविनिर्मुक्ता यशस्यविधिसन्नुता ।  
यवीयसी युवप्रीता यात्रानन्दा यतीश्वरी ॥ १५९ ॥  
योगप्रिया योगगम्या योगध्येया यथेच्छगा ।  
योगप्रिया यज्ञसेनी योगरूपा यथेष्टदा ॥ १६० ॥  
॥ इति श्रीगायत्री दिव्यसहस्रनामस्तोत्रं सम्पूर्णम् ॥

(This is a shorter version, more prevalent in  
print but without pUrvipIThikA and phalashrutiH.


The extended version has variations also.)

Proofread by Ravin Bhalekar ravibhalekar@hotmail.com

---

——  
*Shri Gayatri Sahasranama Stotram*

pdf was typeset on January 7, 2024

——  
Please send corrections to [sanskrit@cheerful.com](mailto:sanskrit@cheerful.com)





Astro • Puja • Vastu

# FALIT JYOTISH AND VASTU SHASTRA CONSULTANT

**FOR ALL DHARMIK POOJA'S**

SHRI GANESH PUJA

SHRI SATYANARAYAN PUJA

VASTU SHANTI

WEDDING | SAKHARPUDA | MUNJ

JANANA SHANTI | RUDRABHISHEK

SAPTASHATI PATH | HAVAN | ETC.

**HARI OM DHARMIK PUJA VIDHI KENDRA**

**SANPADA OFFICE**

Office No. 8, 1st Floor, Shiva Triveni  
Galleria CHS., Plot No. 13, Sector 8,  
Sanpada, Navi Mumbai - 400705.

**GOVANDI OFFICE**

Shri Swaybhu Hanuman Mandir,  
Deonar Mahanagarपालिका Vasahat,  
Govandi, Mumbai - 400043.



hariom astrologers



hariom astrologers



hariom\_astrologers



hariomastrologers@gmail.com



www.hariomastrologers.com